



Simone Azzopardi

VS

The Notebook Centre

Illum 19 ta' Ġunju, 2018

**It-Tribunal**

Wara li ha konjizzjoni tal-Avviż fl-ismijiet fuq premissi pprezentati fis-17 t'April, 2017 fejn ir-rikorrenti talbet danni ta' erba' mitt ewro (€400), rappreżentanti tiswijiet fil-laptop li ġralu l-ħsara.

Is-soċjeta' ntimata pprezentat risposta bil-miktub għal din it-talba, u attendiet għas-seduta.

Illi wara li sema' x-xhieda ġuramentata tar-rikorrenti li hija l-istess rikorrenti, u wara li sema' x-xhieda tas-soċjeta' ntimata li huwa rappreżentant tas-soċjeta' ntimata, u wara li ha konjizzjoni tal-fatti kif ukoll taç-ċirkostanzi kollha tal-każ;

**Ikkunsidra s-segwenti:**

Ir-rikorrenti ssottomettiet bil-miktub illi hija kienet xtrat laptop minghand id-ditta ntimata u kellha l-ħsara.

L-intimat talab erba' mitt ewro (€400) sabiex jirraġa dan il-laptop minħabba l-fatt illi qed jgħid li l-laptop twaqqat u ġralu li ġralu.

Minħabba l-aspett tekniku ta' din il-materja, t-Tribunal ordna li jitqabbd espert tekniku sabiex jagħtih parir kif għandu jiddeċiedi l-każ, u t-Tribunal wara li ra r-rapport ta' l-espert tekniku imqabbd minnu stess, jinnota illi mhuwiex konklussiv peress li qal illi huwa ferm diffiċli li wiehed jiddetermina l-kaġun għalfejn inħallu l-partijiet tal-metall li kienu l-kaġun tal-*power short*, u kompli jgħid illi min imkien ma jindika li dan kien il-kaġun ta' *accidental fall* jew mill-banda l-oħra kien il-kaġun ta' difett fil-manifattura tal-laptop.

Iffaċċjat b'din il-konklużjoni, t-Tribunal xorta jrid jiddeċiedi l-każ u jikkonkludi illi l-laptop għandu nuqqas ta' evidenza ċara li kien twaqqat, kellu l-problemi fih u għalhekk ġralu li ġralu.

**Għal dawn il-motivi:**

It-Tribunal, qed jilqa' t-talba tar-rikorrenti, u jordna lis-soċjeta' ntimata thallas lir-rikorrenti l-ammont ta' erba' mitt ewro (€400) bħala spejjeż sabiex jigi riparar, u bl-ispejjeż kontra l-istess soċjeta' ntimata, u inklużi l-ispejjeż ta' l-espert tekniku.

**Avv Martin Fenech**  
Arbitru